



گورنر KATHY HOCHUL

فوری ریلیز کے لیے: 1/9/2022

گورنر HOCHUL نے اعلان کیا ہے کہ امپائر سٹیٹ ڈویلپمنٹ کے علاقائی مغربی نیویارک آفس نے \$25 ملین کا وفاقی بلڈ بیک بیٹر کا علاقائی چیلنج جیت لیا ہے

جیتنے والے منصوبے سے علاقے بھر کے ایکو نظام میں جدت یافتہ صنعتکارانہ افرادی قوت، اختراع کاری اور بنیادی ڈھانچے کو فروغ ملے گا

گورنر Kathy Hochul نے آج اعلان کیا ہے کہ امپائر سٹیٹ ڈویلپمنٹ کے علاقائی مغربی نیویارک آفس کو وفاقی بلڈ بیک بیٹر چیلنج سے \$25 ملین ایوارڈ کیے گئے ہیں، جو کہ امریکی ریسکیو منصوبے کے تحت امریکی معاشی ترقیاتی انتظامیہ (U.S. Economic Development Administration) کا ایک مارکی پروگرام ہے۔ بلڈ بیک بیٹر علاقائی چیلنج، پورے ملک میں علاقائی صنعتی مجموعوں کو ترقی دینے اور مضبوط بنانے کے لیے تبدیلی لانے والی سرمایہ کاری فراہم کرتا ہے، جبکہ اس تمام کے ساتھ معاشی مساوات قائم کی جائے گی، اچھی تنخواہ والی ملازمتیں پیدا کی جائیں گی، اور عالمی سطح پر امریکی مسابقت کو بڑھایا جائے گا۔ ریاست نیویارک کی جیتنے والی درخواست سے جدت یافتہ صنعتکاری تشکیل پانے گی یا اس کو بڑے پیمانے پر توسیع دی جائے گی، آج کی افرادی قوت کی تشکیل اور تربیت پر کام کیا جائے گا، اور مستقبل کے لیے مستحکم اقتصادی حالات تعمیر کیے جائیں گے۔

"بفلو، صدر Biden کے بلڈ بیک بیٹر چیلنج کا ایک بڑا فاتح ہے، جس کے نتیجے میں جیتنے والے علاقوں میں ہدف شدہ مخصوص سیگٹرز کا فی الفور آغاز کرنے کے لیے سرمایہ کاریاں حاصل ہوں گی،" گورنر Hochul نے کہا۔ "یہ \$25 ملین کا ایوارڈ پورے بفلو میں کاروباروں کے لیے فنڈ فراہم کرے گا، جس کی مدد سے بفلو کے شہریوں کے لیے زیادہ تنخواہوں والی ملازمتوں اور معاشی ترقی، اور جدت آمیز نئے کاروباروں کی راہ ہموار ہو گی۔ میں جیتنے والی کمیونٹیز کو مبارکباد دیتی ہوں اور میں ان کے پروجیکٹس کو اگلی سطح تک بڑھتے ہوئے دیکھنے کی منتظر ہوں۔"

امپائر سٹیٹ ڈویلپمنٹ کا مغربی نیویارک کا ریجنل آفس (Western New York Regional Office) اور مغربی نیویارک کی ریجنل اکنامک ڈویلپمنٹ کونسل (Western New York Regional Economic Development Council, WNY REDC)، یونیورسٹی ایٹ بفلو ریجنل انسٹیٹیوٹ (University at Buffalo Regional Institute, UBRI) کے ساتھ شراکت داری کرتے ہوئے جیتنے والی اس تجویز پر عمل درآمد کریں گے جس میں ایسے پروجیکٹس شامل ہیں جو پروجیکٹس کے ذریعے موجودہ صنعتکارانہ جدت یافتہ حکمت عملیوں کو آگے لے جائیں گے جس سے جدت پیدا ہو گی، جامع افرادی قوت ترقی کرے گی، اور مطلوبہ بنیادی ڈھانچہ تشکیل پائے گا۔ EDA کی جانب سے جن شراکت داروں کو ایوارڈ کیا گیا ہے ان میں بفلو شہری ترقیاتی کارپوریشن (Buffalo Urban Development Corporation)؛ بفلو صنعتکارانہ ورکس (Buffalo Manufacturing Works)؛ اور WNY کی خیرسگالی (Goodwill) شامل ہیں۔

امپائر سٹیٹ ڈویلپمنٹ کے صدر، CEO اور کمشنر Hope Knight نے کہا، "مغربی نیویارک کو ان انقلابی سرمایہ کاریوں سے فائدہ پہنچے گا جو اہم صنعتی مراکز کو تخلیق و تقویت عطا کریں گے۔ ریاست کے ایسے ہی فنڈز کے ساتھ ملا کر، آج کی افرادی قوت کو تربیت فراہم کرنا اور جیتنے والے علاقوں کی معیشتوں کو مضبوط بنانا ہمارے لیے ممکن ہو گا۔"

فنڈ شدہ ان تین پروجیکٹس میں یہ شامل ہیں:

- **چھوٹے اور درمیانیہ درجے کے صنعتکار کے لیے صنعتکاری کے ٹیکنالوجی پروگرام/بفلو صنعتکارانہ ورکس**
یہ پروجیکٹ ٹیکنالوجی میں جدت آمیزی کا ایک سلسلہ قائم کرے گا تاکہ ٹیکنالوجی کے کامیاب عمل درآمد کی راہ میں حائل رکاوٹوں کو دور کرنے کی معاونت تک رسائی حاصل کی جا سکے، اور ایک مزید متنوع خطے کو معاشی طور پر فروغ دیا جا سکے۔ بفلو صنعتکارانہ ورکس، صنعت کا ایک 4.0 ایکو نظام بنائے گا جو چار سال کی شراکت داریوں کو سہولت بخشے گا اور SMMS کے ساتھ مصروف عمل ہو گا جس میں موجودہ کارکنوں اور ہائی اسکولوں کے طلباء کے لیے عملی تربیت؛ سامان کے اصل صنعتکاروں کے معاملات اور نیٹ ورکنگ کی تقریبات شامل ہیں۔
- **گڈ سکلز کیریئر بلڈر/مغربی نیویارک کی خیرسگالی**
آجروں اور تربیت دہندگان کے ساتھ شراکت داری میں کام کرتے ہوئے، خیر سگالی منزل کی جانب گامزن جدت یافتہ صنعتکاری کے کیریئر کو وسعت دے گا، جس میں شہری اور دیہی علاقوں میں کم نمائندگی والے افراد اور پسماندہ کمیونٹیز پر توجہ مرکوز کی جائے گی۔ گڈ سکلز کیریئر بلڈر، روزگار کی قلت کے شکار افراد کو بھرتی، جائزے، تربیت، ملازمت کی تعیناتی، برقرار رکھنے اور متعلقہ معاونتوں کے حامل کیریئرز کی دنیا میں لے جائے گا۔
- **نارتھ لینڈ کوریڈور ری ڈویلپمنٹ فیز 3/بفلو شہری ترقیاتی کارپوریشن**
یہ پروجیکٹ بفلو کی مشرقی جانب میں نارتھ لینڈ ایونیو کے ساتھ اس اجاگر ہوتے ہوئے جدت یافتہ صنعتکاری ہب کے مقام کی بڑھتی ہوئی طلب کو پورا کرنے کے لیے کیمپس میں باقی عمارتوں کی تزئین و آرائش/بحالی کا کام شروع کر دے گا۔ بفلو شہری ترقیاتی کارپوریشن دو اہم صنعتی عمارتوں کو دوبارہ تشکیل دے گی، کلین انرجی مائیکرو گریڈ (Clean Energy Microgrid) کو مکمل کرے گی، اور مقامی صنعتکاروں اور افرادی قوت کی تربیت کے مواقع کے لیے لیز پر لینے کے قابل جگہ بنانے کے لیے بنیادی ڈھانچے کو بہتر بنائے گی؛ نئی ملازمتوں/کاروبار کے مواقع فراہم کرے گی؛ اور کیمپس اور اس سے ملحقہ رہائشی گردونواح کو کم لاگت والی بجلی فراہم کرے گی تاکہ مصیبت زدہ کمیونٹی میں مساوی ترقی کو فروغ دیا جا سکے۔
- **سینیٹر Chuck Schumer نے کہا، "یہ سالوں میں ایک بار میسر آنے والا موقع ہے جو سمندر پار سے اچھے معاوضے والی ملازمتیں واپس لاتے ہوئے اور ان نئے مواقع سے مساوی طور پر فائدہ اٹھانے کے لیے ہماری افرادی قوت کو تربیت فراہم کرتے ہوئے، مغربی نیویارک کی روایت کو کسی صنعتی پاور ہاؤس سے ایک نئی قومی جدت یافتہ صنعتکاری اور تکنیکی ہب میں بدل سکتا ہے۔" کایا پلٹے والے \$25 ملین کا یہ ایوارڈ، جس کے لیے ہم صدر Biden اور کامرس سیکرٹری Raimondo کا شکریہ ادا کرتے ہیں، مشرقی بفلو کی اہلیانے نو اور باقی ملک کو وہ دکھانے میں مدد کرے گا جو میں ایک طویل عرصے سے جانتا ہوں: مغربی نیویارک، امریکہ کے جدت یافتہ صنعتکاری والے مستقبل کی بنیاد بن سکتا ہے۔ میں نے مغربی نیویارک کے شہریوں کی آراء کا مشاہدہ کیا ہے، انہیں سنا ہے اور صدر تک پہنچایا ہے - تاکہ چھوٹے اور درمیانیہ درجے کے صنعتکاروں اور افرادی قوت کی تربیت کو حقیقت کا روپ دینے کے لیے معاونت بڑھانے کے لیے اس اختراعی کوشش میں مدد کی جائے۔ یہ فنڈنگ اس بات کو یقینی بنائے گی کہ مشرقی جانب کی کمیونٹی اور مغربی نیویارک، امریکہ میں جدت یافتہ صنعتکاری کو تقویت اور وسعت دینے کی کوششوں میں آگے کی جانب گامزن ہوں۔"**

سینیٹر Kirsten Gillibrand نے کہا، "یہ فنڈنگ مغربی نیویارک کے صنعتکاری کے سیکٹر میں ایک اہم سرمایہ کاری کی نمائندگی کرتی ہے اور مشرقی بفلو میں ملازمتیں اور معاشی مواقع پیدا کرے گی۔ جیسا کہ میں نے مارچ میں سیکرٹری Raimondo کو خط تحریر کیا تھا، اس فنڈنگ سے مغربی نیویارک کی جدت یافتہ صنعتکارانہ رابداری میں سرمایہ کاری کی جائے گی، جامع افرادی قوت کی معاونت کی جائے گی، اور علاقائی معیشتی پہلو کے طور پر جدت یافتہ صنعتکاری کے فروغ کے لیے بنیادی ڈھانچہ فراہم کیا جائے گا۔"

نمائندہ Brian Higgins نے کہا، "Biden انتظامیہ کی جانب سے اس گرانٹ کی اہمیت کا احساس کرنے سے اس بات کی تصدیق ہوتی ہے جو ہم پہلے سے جانتے ہیں: مغربی نیویارک، نیا معاشی موقع فراہم کرنے اور ملازمتوں کی اگلی کھیپ پیدا کرنے میں مدد فراہم کرنے کی مہارت رکھنے والی متعدد بہترین تنظیموں کا گڑھ ہے۔ ESD کی کامیاب بلڈ بیک بیٹر علاقائی چیلنج کی گرانٹ، نئے کیریئرز اور چھوٹے کاروباروں کو آگے بڑھانے کے لیے مغربی نیویارک کی خیرسگالی، بفلو صنعتکاری ورکس، اور بفلو شہری ترقیاتی کارپوریشن کے کام کو فعال کرے گی۔"

EWI کے صدر اور CEO Henry Cialone نے کہا، "EWI کی جانب سے چلائے جانے والا بفلو صنعتکارانہ ورکس کو مغربی نیویارک کی ٹیم کا حصہ بننے پر خوشی ہے جن کی توجہ کا مرکز جدت یافتہ ٹیکنالوجیز، افرادی قوت کی ترقی، اور بنیادی ڈھانچے میں سرمایہ کاری کے ذریعے صنعتکاری کے جدت پذیر سیکٹر کو آگے بڑھانا ہے۔ بلڈ بیک بیٹر گرانٹ ایوارڈ ہمارے لیے ممکن بنائے گا کہ چھوٹے اور درمیانے درجے کے صنعتکاروں کی ضروریات اور ترقی کی حمایت کی جائے کیونکہ وہ عالمی سطح پر زیادہ مسابقت کرنے کے لیے ابھرتی ہوئی ٹیکنالوجیز کو بروئے کار لاتے ہیں۔ یہ ایوارڈ، فروغ پاتے ہوئے نارتھ لینڈ صنعتکارانہ رابداری کے لیے امپائر سٹیٹ ڈویلپمنٹ کے اصل نظریے کی مزید معاونت کرے گا اور ہم اس جامع کوشش کو مسلسل پروان چڑھتا ہونے دیکھنے کے منتظر ہیں۔"

گڈ سکلز کیریئر بلڈر/مغربی نیویارک کی خیرسگالی کے صدر اور CEO Thomas Ulbrich نے کہا، "ہم مواقع کو وسعت دینے اور مشرقی بفلو اور پورے مغربی نیویارک میں جدت یافتہ صنعتکاری میں کیریئرز کے لیے پسماندہ افراد کو تیار کرنے کی خاطر اس فنڈنگ کو سہولت پذیر بنانے پر بہت زیادہ خوش ہیں۔"

BUDC صدر، Brandye Merriweather اور BUDC ایگزیکٹو نائب صدر Rebecca Gandour نے کہا، "نارتھ لینڈ رابداری کو نئی تشکیل دیتے ہوئے ایک جدت یافتہ صنعتکاری ہب بنانے میں میئر Byron W. Brown، BUDC کے چیئرمین کے ویژن اور ہمارے علاقائی شراکت داروں کی شاندار معاونت کی وجہ سے مغربی نیویارک کا علاقہ اور بفلو شہری ترقیاتی کارپوریشن، بلڈ بیک چیلنج کے لیے مقابلے میں کھڑے ہونے کی زیادہ بہتر پوزیشن میں تھے۔ یہ ایوارڈ ہماری علاقائی معیشت میں جدید یافتہ صنعتکاری کے کردار کی اہمیت کو تسلیم کرتا ہے اور اس بات کی غمازی کرتا ہے کہ ایک مضبوط افرادی قوت، ہمارے بنیادی ڈھانچے میں سرمایہ کاری، اور اختراع کاری پر توجہ مرکوز کرنا ہی ایک ثابت قدم اور پائیدار معاشی مستقبل کے کلیدی عناصر ہیں۔ BUDC کو اس بات پر فخر ہے کہ ہماری مقامی کمیونٹی کے لیے ترقی اور موقع کے ایک ہب کے طور پر نارتھ لینڈ کوریڈور کے مزید قیام کے ساتھ مشرقی بفلو میں ان عناصر کو یکجا کر لیا گیا ہے۔"

####

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418